



ANG Paghimakas

PAHAYAGAN SANG PARTIDO KOMUNISTA SANG PILIPINAS ★ ISLA SANG NEGROS

GINAUBAYAN SANG MARXISMO-LLENINISMO-MAOISMO

ABRIL 2022
ISPESYAL NGA ISYU

NPA@53

Palig-unon ang Hugot nga angut sang Pulang Hukbo kag Masa sa Pagpasulong sa Inaway Banwa!

*Apolinario Gatmaitan Command -
Regional Operational Command
New People's Army - Negros Island
Marso 29, 2022*

ANG APOLINARIO GATMAITAN COMMAND-NEW People's Army (AGC-NPA) sa isla sang Negros nagapanginbulahan sa ika-53 nga anibersaryo sang pagkatukod sang New People's Army (NPA) sadtong Marso 29, 1969.


"Palig-unon..." sundan sa pahina 2

NDF@49

Panginbabawan ang mga Kahuyangan, Maisog nga Atubangon ang mga Sakripisyo kag Isulong ang Inaway Banwa!

*Ka Bayani Obrero
NDF-Negros Spokesperson
Abril 24, 2022*

"Panginbabawan..." sundan sa pahina 4



"Palig-unon..." halin sa pahina 1

Pula nga pagsaludo sa mga Pulang komander kag pulang hangaway, mga kadre kag katapuan sang Communist Party of the Philippines (CPP) kag mga rebolusyonaryo nga aktibista nga padayon nga naga-abaga sang mga hilikuton sa armado nga rebolusyon sa tunga sang masingki nga atake sang berdugo kag mersenaryo nga AFP/PNP agud ipakig-away ang interes sang pumuluyo ilabi na ang mga mangunguma kag mga mamumugon nga padayon nga naga-antus sa tuman nga pagpamigos kag pagpanghimulos tuga sang malakolonyal kag malapyudal nga sistema sang pungsod Pilipinas.

Mataas nga pagpasidungog sa mga martir kag baganihan sa rebolusyon kaangay sa ila ni Ka Ella, Ka Anita, Ka Pani, Ka Alvin, Ka Nikki, Ka Bedam, Ka Yuhan kag iban pa nga kaupod nga nagbuhis sang ila bilidhon nga kabuhi agud mapabaskog kag mapasulong ang armado nga rebolusyon sang pumuluyo. Ang ila paghalad sang kabuhi himuon naton nga inspirasyon sa pagpadayon sa wala nila matapos nga misyon sa paghilway sa pumuluyo nga pigos kag ginahimuslan. Napagkit ang inyo pagkabaganihan sa kasaysayan sang armado nga rebolusyon kag handurawon sang pumuluyo kag bug-os nga rebolusyonaryo nga pwersa kag indi makalimtan.

Ang NPA gintukod sadtong Marso 29, 1969. Una nga gintukod sang mga tampad nga mga rebolusyonaryo nga pwersa sa Sentral Luzon nga may katapuan nga masobra 60 ka pwersa. Sa husto nga ubay kag pagpamuno sang CPP paagi sa pagtalana sang politikal nga linya nga pungsudnon demokratiko nga rebolusyon paagi

sa armado nga paghimakas, estratihiya kag taktika rason nga ang pipila nga nag-umpisa sa subong libu-libo na.


Nagtinguha ang mga pasista nga rehimen sa kumpas sa imperyalista nga Estados Unidos nga wasakon halin sa panahon sang pasista nga diktadurya nga US-Marcos kag mga nagbulos nga rehimen tubtob sa US-Duterte nga rehimen paagi sa nagkalain-lain nga mga Operational Plan (Oplan) apang madinalag-on ini nga ginpaslaw kag padayon nga naglapad kag nagbaskog, nag-angkon sang malapad kag madalum nga suporta sang pumuluyo. Sa subong, ang dikta sang US nga pagpaninguha sang pasista kag berdugo nga rehimen US-Duterte agud wasakon ang NPA nag-ani lang sang kapaslawan. Dugang ini nga nagpamatuod sa kahustuhon sang armado nga rebolusyon bilang ultimo nga solusyon agud sulbaron ang mapiguson kag mahimuslanon nga sistemang malakonyal kag malapyudal. Ang armado nga rebolusyon iya sang pumuluyo. Isa ini ka makatarungan nga gyera sa katuyu-an nga hilwayon ang pumuluyo sa kuko sang manughimulos kag manugpigos. Naga-angkon ini sang malapad kag wala kakapoy nga suporta sang pumuluyo kag seguridad nga indi malutos.

Nagalala ang gutom kag kapigaduhon sa nagsalig-sa-kalamay nga ekonomiya sa pagpatuman sa mga neoliberal nga palisiya kaangay sang liberalisasyon sa kalamay. Ang monocrop nga ekonomiya sang kalamay ang nagabuhi sang 4.64 ka milyon nga populasyon sa isla sang Negros sa diin kalabanan sang pamilya lakip na ang mga kabataan nga nagapartisipar sa

"Palig-unon..." sundan sa pahina 3


Sa husto nga ubay kag pagpamuno sang CPP paagi sa pagtalana sang politikal nga linya nga nungsudnon demokratiko nga rebolusyon paagi sa armado nga paghimakas, estratihiya kag taktika rason nga ang pipila nga nag-umpisa sa subong libu-libo na.


ABRIL 2022
ISPESYAL NGA ISYU



ANG Paghimakas

Nagapasalamat ang *Ang Paghimakas* sa mga kontribusyon agud mangin madinalag-on ang ini nga isyu. Sa pagpauswag sang aton *Ang Paghimakas*, ginapangabay sa tanan nga bumalasa nga padayon nga magamot sang mga balita, piktyur, istorya kag iban pa nga sinulat. Nagapangayo man kami sang inyo mga suhestyon kag komentaryo paano pa gid ini pauswagon.

 angpaghimakas@protonmail.com

 negrosrevportal.wordpress.com

"Palig-unon..." balin sa pahina 2

trabaho kag ang mga nagatrabaho nga mga mamumugon nga nagakita sang Php150 tubtob Php250 ang inadlaw, nahigot sa hasyenda nga sistema. Dugang pa ang tuigan nga tiempo muerto sa diin wala sang trabaho ang mga mamumugon sa kampo, kontraktwalisasyon kag mas ginpalala sang mga indi husto nga pagsulundan sa pagatubang sa COVID-19 nga pandemya sang tiraniko nga rehimen US-Duterte kag kriminal nga pagpabaya sini sang grabe nga halit sang bagyo nga Odette sa isla.

Wala na sang iban pa nga solusyon sa gutom, kapigaduhon kag krisis kundi ang rebolusyonaryo nga paghimakas sang malapad nga pumuluyo agud bag-uhon ang garuk nga sistema sang pungsod.

Madata ang pagpangdakup sa sibilyan kag patyon agud ipaguwa nga katapu sang NPA kag napatay sa engkwentro, iligal nga pagpangsulod sa balay, turtyor, masaker, panunog sang mga kabalayan, pagpanghulog sang bomba gamit ang mortar kag kanyon kag ginadumili-an ang mga mangunguma nga maggwa sa ila pamalay agud magkadto sa uma. Dugang pa nga halit sa pumuluyo amo ang

makakulugmat nga operasyon militar nga nagbiktima sang mga sibilyan. Sining ulihi lang, Marso 25, 2022 gin-abduct kag ginpatay sang mga katapu sang 94th IBPA ang duha ka magutod nga mangunguma nga sila Arnold Sabanal kag Jason Sabanal sa Sityo Malikoliko, Barangay Carabalan, Himamaylan City, Negros Occidental.

Sa desperado nga pagpaninguha nga magpabilin sa poder kag mapreserbar ang malakolonyal kag malapyudal nga sistema, ginlunsar ni Duterte ang mapintas kag mahigko nga kontra-rebolusyonaryo nga geyra batuk sa pumuluyo kag rebolusyonaryo nga hukbo.

Sa subong, ang lima ka larangan gerilya sa isla sang Negros malig-on nga nagaluntad kag nagapalig-on sa pihak sang masingki nga operasyon militar kag lapnagon nga paglapas sang tawhanon nga kinamatrung nga ginalunsar sang uhaw sa dugo nga mersenaryo nga AFP/PNP. Nakatigayon ini nga nakalunsar sang 33 ka taktikal nga opensiba sa tuig 2021 kag 13 sini lang nga bulan sang Enero kag Pebrero 2022 sa porma sang pag-ambus, reyd, sniping kag pagharas sa naga-operasyon militar nga ginalunsar sang AFP/PNP.

Ang lima ka larangan magahiwat sang selebrasyon

agud saulugon ang ika-53 nga pagkatukod sang NPA upod ang Partido bilang absoluto nga nagapamuno, mga Pulang komander kag Pulang hangaway, rebolusyonaryo nga masa kag mga aktibista. Aton ipalanog ang mga na-angkon nga mga kadalagan, mga positibo kag negatibo nga leksyon sa pagsulong kag pagpursigi sa padayon nga pag-abaga sang mabug-at nga responsibilidad kag pag-sakripisyo.

Saulugon ang pagkatukod sang NPA bilang mayor nga pwersa nga mag-agaw sang gahum politika sa nagahari nga sahi nga ginarepresentar sang dalagku nga agalon may duta, dalagku nga komprador burgesya kag imperyalista nga US. Ang padayon nga pagpaslaw sang pagpaninguha sang nagbulos-bulos nga mga rehimen nga wasakon ang rebolusyonaryo nga kahublagan halin sa panahon sang pasista nga diktadurya nga US-Marcos kag sa mga nagbulos nga rehimen tubtob na sa subong nga tiraniko nga rehimen US-Duterte nga sa baylo nga mawasak, naglig-on, nagalapad kag hugot nga naka-ugat sa malapad nga pumuluyo ilabi na sa mamumugon kag mangunguma.

Kinahanglan nga pataason ang ikasarang sang NPA sa pagpakig-away kag tun-an ang mga kahuyangan nga bahin sang kaaway agud mapasiguro ang mga kadalagan sa mga taktikal nga opensiba nga ginalunsar kag magresulta sa paghakot sang madamu nga armas nga dugang kusog sang NPA. Dapat nga uyatan sang hugot ang pagsulundan sa pagkampo, pagbase kag elektroniko nga kagamitan. Himuon nga bulag kag bungol ang kaaway paagi sa pagdingot sang impormasyon bahin sa re-



"Palig-unon..." sundan sa pahina 4

"Palig-unon..." halin sa pahina 3

bolusyonaryo nga kahublagan.

Ginapanawagan ang tanan nga pama-tan-on halin sa hanay sang mga mangunguma, mamumugon kag intelektwal nga pamatan-on nga handa magalagad sa masa nga padayon nga magpasakop sa NPA. Handa mag-uyat sang responsibilidad kag kahandaon sa pag-atubang sang sakripisyo kag kabudlayan.

Bilang yabe nga hambalanon sa pagpalig-on kag pagpahugot sa relasyon sa tunga sang masa kag NPA, determinado nga pabaskugon ang rebolusyong agraryo paagi sa pagpapagsik kag paglunsar sang mga malaparan nga mga anti-pyudal nga paghimakas kag kampanyang masa nga nagadala sang pakete nga demanda sang masa kag paagi sa kolektibo nga pagbinuligay para mag-uswag ang produksyon agud maangat ang ekonomiya nga kahimtangan.

Isahon ang malapad nga pumuluyo agud ipakita ang pagpamatuk sang Negrosanon batuk sa Marcos-Arroyo-Duterte-Estrada (MADE) nga alyansa sang mga kawatan, pasistakriminal kag maki-dumuluong nga mga rehimen. Indi na pagtugutan nga liwat magbalik ang madulom nga kasaysayan sang Martial Law.

Ang NPA sa isla sang Negros sa idalum sa Apolinario Gatmaitan Command, determinado nga magsulong para sa interes sang pumuluyo, malig-on nga nagapanumpa sa pagpadayon sang armadong rebolusyon, mapataas ang halintang sang inaway banwa halin sa estratihiko nga dependensa pakadto sa estratihiko nga pagkapatat tubtob sa kadalag-an. **AP**

Juanito Magbanua



"Panginbabawan..." halin sa pahina 1

ANG NAGKALAIN-LAIN NGA REBOLUSYONARYO NGA organisasyon upod ang malapad nga masa nagahatag sang pagsaludo sa selebrasyon sang ika-49 nga anibersaryo sang National Democratic Front of the Philippines (NDFP).

Aton hatagan sang pinakamataas nga pagsaludo ang 18 ka alyado nga organisasyon sang NDFP sa ila wala nagaka-ugdaw nga kaisog sa pag-atubang sa pasismo-diktadurya sang US-Duterte nga rehimen. Napaslaw ang kontra-insurhensya nga kampanya sang nagbulos-bulos nga mga rehimen tungod sa malig-on nga pag-isa sang malapad nga pumuluyo, mga rebolusyonaryo nga organisasyon masa kag patriyotiko. Padayon ini nga nagahiliusa, nagalapad kag nakonsolida agud isulong ang armado nga rebolusyon.

Sa tunga sang malala nga sosyo-ekonomiko kag politikal nga krisis kadungan man sini ang wala tupong nga pasismo sang estado nga gina-atubang sang pumuluyo. Madata ang pagpanglapas sa tawhanon nga kinamatarung ilabe na ang pagpamatay, pagpangdakup, abduction, tortyur, pagpangbomba, pagpangsulod sa kabalayan, kurpyo, redtagging, kag pagpahipos sa kritiko sang oposisyon. Paagi sa pagdeklara sang Anti-Terrorism Council sa 18 ka alyado nga organisasyon sang NDF bilang "terorista" mas labi pa gid nga nahublasan ang Anti-Terror Law (ATL) nga kontra-pumuluyo nga laye agud i-preserba ang interes sang nagahari nga sahi sang mga dispotiko agalon mayduta kag dalagku kumprador burgis nga gina-representahan sang pasista-tiraniko nga rehimen ni Duterte.

Grabe na ang gutom kag kapigaduhon nga naaguman sang masa samtang naga-antos sa militarista nga tikang nga ginahimu ni Duterte sa pag-atubang sa pandemya COVID-19 paagi sa lockdown kag kapabayaang sang gobyerno sa mga biktima sang kalamidad tuga sang bagyo nga Odette. Napuno sang kurapsyon ang inutil nga rehimen Duterte, apang madamu ang wala trabaho ukon nagabaton sang manubo nga sweldo ang mga mamumugon sa uma kag mga mamumugon sa sentrales sang kalamay. Nagatalom ang banggianay sa sahi sa pagpang-agaw sang duta sa mga mangunguma batuk sang mga dispotiko nga agalon mayduta gamit ang poder sa gobyerno, korte kag bayaran nga berdugo nga AFP/PNP kag mga goons agud dugmokon ang makatarunganon nga paghimakas nga ginalunsar sang mga mangunguma para sa matuod nga reporma sa duta.

Sa katapusan nga termino ni Duterte nagpabilin sa Negros ang maduguon nga kamot sang pasista nga rehimen. Makahas nga nagpakig-away ang pumuluyo batuk sa makasiligni nga implementasyon sang Memorandum Order 32 kag Executive Order 70 nga nag-utas sang madamu nga kabuhi sang mga mangunguma, mumumugon, aktibista, lider sa progresibo nga organisasyon, midya kag mga abogado. Bisan pa man, kapaslawan sa gihapon ang naaguman sang AFP/PNP sa pihak sang ila kabangis nga kontra-insurhensya nga kampanya batuk sa NPA. Indi kasanon man malutos ang rebolusyonaryo nga kahublagan sa isla sang Negros tungod sa mainit nga suporta sang masa.

"Panginbabawan..." sundan sa pahina 5

"Panginbabawan..." halin sa pahina 4

Ginahublasan sang 2022 eleksyon ang pinakamalain nga aspeto sang nagahari nga sistema sa pampulitika nga ginabug-os sang padrino, pulitika sang may kwarta, pagpangdaya, kag pagpang-into. Himuon ni Rodrigo Duterte bisan sa katapusan sang iya termino ang tanan nga padihot agud magpabilin ini sa poder kag magpadayon sa paghugakom sang manggad paagi sa kurapsyon kag malikawan ang imbistigasyon kag kaso nga igapapanaog sa iya sang International Criminal Court (ICC). Kinahanglan ipasiguro niya nga ang iya pamilya kag kaalyado amo ang maka-uyat sa poder.

Ang NDF-Negros nagapanawagan nga isahon ang malapad

nga kusog sang kahublagan masa batok sa pinakabrutal kag kurap nga alyansa sang Marcos-Arroyo-Duterte agud pamatukan ang tinutuyo nga magpabilin sa poder paagi sa pagpalapnag sang kakugmat agud dayaon ang eleksyon 2022. Samtang kinahanglan pataason ang pagpakig-away para sa sandigan nga kinamatarung kontra sa pasismo sang estado kag kinamatarung sa pang-ekonomiya kag politikal.

Uyatan ang paborable nga sitwasyon sa eleksyon nga ipalanog sa pumuluyo ang matuod nga demanda kag interes sang masa. Dapat nga mabinantayanon ang pumuluyo nga indi makaposisyon sa poder ang mga kawatan, maki-dumuluong, kriminal, warlord kaangay sa Marcos-Arroyo-Duterte-Estrada nga alyansa.

Ginapanawagan nga pamatukan sang Negrosanon ang kahadluk nga ginasabwag sang pasista nga rehimen Duterte kag ibuyagyag ang terorismo sang NTF-Elcac nga nangin pinakangilad nga goons sang reaksyunaryo nga estado sa pagpamigos sa pumuluyo. Hugot nga i-angot ang kontra-pasismo nga kahublagan sa kontra-pyudal nga paghimakas sang masang mangu nguma sa padayon nga pag-angkon sang mga kadalag-an.

Panginbabawan ang mga kahuyangan, maisog nga atubangon ang mga sakripisyo kag isulong ang inaway banwa. Uyatan ang mga kadalag-an kag kuhaan sang malahalon nga leksyon ang kahuyangan sa pagpatuman sang armado nga paghimakas, agraryong rebolusyon kag pagtukod sa mga organo sang gahum pampulitika para sa pag-abante sang armado nga rebolusyon. Papagsikon ang pagpalapad kag pagpabakud sa armado nga pagbato sang pumuluyo kag ginapanawagan sa pamatan-on nga mag-alagad sa masang pigos sa kaumhan kag mag-upod sa iya matuod nga hangaway sang banwa.

Kung may pagpangdaugdaug mas labi pa nga nagahiliusa ang pumuluyo sa armado nga rebolusyon. Sa ika-49 nga anibersaryo sang NDFP upod sa mga kaalyado nga mga rebolusyonaryo nga organisasyon, ini ang padayon nga nagalapad kag nagapabakud. Sa husto nga pagpamuno sang CPP kag madalum nga nakaugat sa masa ang NPA, pat-ud sa palaabuton ang masanag nga buwasdamlag. **AP**

